

नातो न भुलाइजि (१०५)

ऊंधव अमां खे सन्देशो सुणाइजि ।

बई हथिड़ा जोड़े सिरिड़ो निवाइजि ॥

चइजांइ मैया खे मां बचिड़ो अवहांजो

काथे बि रहंदुसि चइबुसि अवहां जो

इहो दृढ़ नातो कद्रहीं ना भुलाइजि ।१॥

सही कष्ट केद्रा पालियुइ मूं मैया

हाणे कोन कोठे को लाला कन्हैया

ईंदुसि सिघोई न आसूं वहाइजि ॥२॥

असुर वेल अमां सिक सां जागाए

मखण ऐं मिश्री प्यार सां खाराए

वरी बि उहेई लाद्र लजाइजि ॥३॥

धौरी ऐं धूमरि दुखड़ो न पाए

श्रीजू उन्हनि खे मुरली .बुधाए

पंहिजे हथनि सां गाहड़ो खाराइजि ॥४॥

कयमि डीठिताऊं तो आनन्द पातो

जीवन सहारो मूं खे माउ ज़ातो
कदहीं बि मां खे पराओ न भांइजि ॥५॥

उखिरी अ ब्रधण जो न अरिमान करि तूं
उहो तुंहिजो अनुराग मिठिड़ो मजो मूं
सदां आहीं अमां न दाई चवाइजि ॥६॥

तुंहिजी पद रज जो सुरमो मां पायां
रजिड़ी चंदन जियां लिडनि खे लगायां
खावां चरण रजिड़ी न मुखिड़ो खोलाइजि ॥७॥

प्रेम जी आंसुनि सां सनानिड़ो कराये
गोद में विहारिजि अंचल सां लिकाये
सुधा खां सरसु पंहिजी थजुड़ी धाराइजि ॥८॥

धूड़ि सां भरियलु मां आयुसि थे जदहीं
पंहिजे पलव सां उघियइ मां खे तदहीं
आशीश जो हथिड़ो पुठिड़ी अ फेराइजि ॥९॥

सुबुह जो सींगारीं सिक सां तूं मैया
वजां गायूं चारण संग दाऊ भैया
सागा दींह दातारु मां खे देखारिजि ॥१०॥

मैगसि चन्द्र मैया जी ममता सेखारी
आशीशुनि खटण जी राहड़ी देखारी
वठी हलु अमड़ि दे वाधायूं वराइजि ॥११॥